

॥ ఓం నమో వేద్యుభేజాయ ॥

31.12.2023 ఆదివారం (173వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ
వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం
దంష్ట్రాగ్రకోటి కిరణావలి పూర్యమాణాం ।
వ్యాస ప్రసూత శుక వాక్య విగీయమానాం
విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

వింశోధ్యాయః - 20

అథ శ్రీమద్భాగవతే పారమహంస్యాం సంహితాయాం తృతీయ స్కంధే వింశో_ధ్యాయః

శౌనక ఉవాచ

మహీం ప్రతిష్ఠామధ్యస్య సౌతే స్వాయంభువో మనుః

కాన్యన్వతిష్ఠద్ద్వారాణి మార్గాయావరజన్మనామ్

|| 3-20-1 ||

క్షత్తా మహాభాగవతః కృష్ణస్త్వైకాంతికస్సుహృత్

యస్తత్యాజాగ్రజం కృష్ణే సాపత్యమఘవానితి

|| 3-20-2 ||

ద్వైపాయనాదనవరో మహిత్యే తస్య దేహజః

సర్వాత్మనాశ్రితః కృష్ణం తత్పరాంశ్చాప్యనువ్రతః

|| 3-20-3 ||

కిమన్వపుచ్ఛన్నైత్రేయం విరజాస్తీర్థసేవయా

ఉపగమ్య కుశావర్తే ఆసీనం తత్త్వవిత्तమమ్

|| 3-20-4 ||

తయోస్సంవదతోస్సుత ప్రవృత్తా హ్యమలాః కథాః

ఆపో గాంగా ఇవాఘఘ్నిర్హరేః పాదాంబుజాశ్రయాః

|| 3-20-5 ||

తా నః కీర్తయ భద్రం తే కీర్తన్యోదారకర్మణః

రసజ్ఞః కో ను తృప్యేత హరిలీలామృతం పిబన్

|| 3-20-6 ||

ఏవముగ్రశ్రవాః పృష్టః ఋషిభిర్నైమిషాయనైః

భగవత్పర్పితాధ్యాత్మః తానాహ శ్రూయతామితి

|| 3-20-7 ||

సూత ఉవాచ

హరేర్ధృతక్రోడతనోః స్వమాయయా

నిశమ్య గోరుద్ధరణం రసాతలాత్

లీలాం హిరణ్యాక్షమవజ్జయూ హతం

సంజాతహర్షో మునిమాహ భారతః

|| 3-20-8 ||

విదుర ఉవాచ

ప్రజాపతిపతిః సృష్ట్యా ప్రజాసర్గే ప్రజాపతీన్

కిమారభత మే బ్రహ్మాన్ ప్రబ్రూహ్యవ్యక్తమార్గవిత్

|| 3-20-9 ||

యే మరీచ్యాదయో విప్రా యస్తు స్వాయంభువో మనుః

తే వై బ్రహ్మణ ఆదేశాత్కథమేతదభావయన్ || 3-20-10 ||

సద్వితీయాః కిమస్మజన్ స్వతంత్రా ఉత కర్మసు
ఆహోస్విత్ సంహతాస్సర్వే ఇదం స్మ సమకల్పయన్ || 3-20-11 ||

మైత్రేయ ఉవాచ

దైవేన దుర్వితర్కేణ పరేణానిమిషేణ చ
జాతక్షోభాద్భగవతో మహానాసీద్గుణత్రయాత్ || 3-20-12 ||

రజః ప్రధానాన్మహతః త్రిలింగో దైవచోదితాత్
జాతస్ససర్జ భూతాదిః వియదాదీని పంచశః || 3-20-13 ||

తాని చైకైకశః స్రష్టుమసమర్థాని భౌతికమ్
సంహత్య దైవయోగేన హైమమండమవాస్మజన్ || 3-20-14 ||

సోఽశయిష్టాబ్ధిసలిలే ఆండకోశో నిరాత్మకః
సాగ్రం వై వర్షసాహస్రమ్ అన్వవాత్సీత్తమీశ్వరః || 3-20-15 ||

తస్య నాభేరభూత్పద్మం సహస్రాస్కౌరుదీధితి
సర్వజీవనికాయాకో యత్ర స్వయమభూత్స్వరాట్ || 3-20-16 ||

సోఽనువిష్టో భగవతా యః శేతే సలిలాశయే
లోకసంస్థాం యథాపూర్వం నిర్మమే సంస్థయా స్వయా || 3-20-17 ||

ససర్జ ఛాయయా విద్యాం పంచపర్వాణమగ్రతః
తామిస్రమంధతామిస్రం తమో మోహో మహాతమః || 3-20-18 ||

విససర్జాత్మనః కాయం నాభినందంస్తమోమయమ్
జగృహూర్మక్షరక్షాంసి రాత్రిం క్షుత్తుట్సముద్భవామ్ || 3-20-19 ||

క్షుత్తుడ్భ్యాముపస్యష్టాస్తే తం జగ్ధుమభిదుద్రువుః
మా రక్షతైనం జక్షధ్వమ్ ఇత్యూచుః క్షుత్తుడర్దితాః || 3-20-20 ||

దేవస్తానాహ సంవిగ్నో మా మాం జక్షత రక్షత
అహో మే యక్షరక్షాంసి ప్రజా యూయం బభూవిధ || 3-20-21 ||

దేవతాః ప్రభయా యా యాః దీవ్యన్ ప్రముఖతోఽస్మజత్
తే అహోర్షుర్దేవయంతో విస్మష్టాం తాం ప్రభామహః || 3-20-22 ||

- దేవోఽదేవాంజఘనతః సృజతి స్మాతిలోలుపాన్
త ఏనం లోలుపతయా మైథునాయాభిపేదిరే || 3-20-23 ||
- తతో హసన్ స భగవాన్ అసురైర్నిరపత్రపైః
అన్వీయమానస్తరసా క్రుద్ధో భీతః పరాపతత్ || 3-20-24 ||
- స ఉపవ్రజ్య వరదం ప్రపన్నార్తిహరం హరిం
అనుగ్రహాయ భక్తానామ్ అనురూపాత్మదర్శనం || 3-20-25 ||
- పాహి మాం పరమాత్మంస్తే ప్రేషణేనాసృజం ప్రజాః
తా ఇమా యభితుం పాపా ఉపాక్రామంతి మాం ప్రభో || 3-20-26 ||
- త్వమేకః కిల లోకానాం క్లిష్టానాం క్లేశనాశనః
త్వమేకః క్లేశదస్తేషామ్ అనాసన్నపదాం తవ || 3-20-27 ||
- సోవధార్యాస్య కార్పణ్యం వివిక్తాధ్యాత్మదర్శనః
విముంచాత్మతనుం ఘోరామ్ ఇత్యుక్తో విముమోచ హ
తాం క్వణచ్ఛరణాంభోజాం మదవిహ్వలలోచనాం
కాంచీకలాపవిలసద్దుకూలచ్ఛన్నరోధసం || 3-20-28 ||
- అన్యోన్యశ్లేషయోత్తుంగనిరంతరపయోధరాం
సునాసాం సుద్విజాం స్నిగ్ధహాసలీలావలోకనాం || 3-20-29 ||
- గూహంతీం వ్రీడయాఽఽత్మానం నీలాలకవరూఢినీం
ఉపలభ్యాసురా ధర్మ సర్వే సమ్ముముహుః స్త్రియం || 3-20-30 ||
- అహో రూపమహో దైర్యమ్ అహో అస్యా నవం వయః
మధ్యే కామయమానానామ్ అకామేవ విసర్పతి || 3-20-31 ||
- వితర్కయంతో బహుధా తాం సంధ్యాం ప్రమదాకృతిం
అభిసంభావ్య విశ్రంభాత్ పర్యప్పచ్ఛన్ కుమేధసః || 3-20-32 ||
- కాసి కస్యాసి రంభోరు కో వార్థస్తేఽత్ర భామిని
రూపద్రవిణపణ్యేన దుర్భగాన్నో విబాధసే || 3-20-33 ||
- యా వా కాచిత్త్వమబలే దిష్ట్యా సందర్శనం తవ
ఉత్సునోపీక్షమాణానాం కందుకక్రీడయా మనః || 3-20-34 ||
- || 3-20-35 ||

నైకత్ర తే జయతి శాలిని పాదపద్మం
ఘ్నంత్యా ముహూః కరతలేన పతత్పతంగం
మధ్యం విషీదతి బృహత్త్వనభారభీతం
శాంతేవ దృష్టిరమలా సుశిఖాసమూహః

॥ 3-20-36 ॥

ఇతి సాయంతనీం సంధ్యామ్ అసురాః ప్రమదాయతీం
ప్రలోభయంతీం జగృహూః మత్వా మూఢధియః స్త్రియం

॥ 3-20-37 ॥

ప్రహస్య భావగంభీరం జిఘ్రంత్యాత్మానమాత్మనా
కాంత్యా ససర్జ భగవాన్ గంధర్వాప్సరసాం గణాన్

॥ 3-20-38 ॥

విససర్జ తనుం తాం వై జ్యోత్స్నాం కాంతిమతీం ప్రియాం
త ఏవ చాదదుః ప్రీత్యా విశ్వావసుపురోగమాః

॥ 3-20-39 ॥

సృష్ట్వా భూతపిశాచాంశ్చ భగవానాత్మతంద్రిణా
దిగ్వాససో ముక్తకేశాన్ వీక్ష్వ చామీలయద్భుశౌ

॥ 3-20-40 ॥

జగృహుస్తద్విసృష్ట్వాం తాం జృంభణాఖ్యాం తనుం ప్రభోః
నిద్రామింద్రియవిక్లేదో యయా భూతేషు దృశ్యతే
యేనోచ్ఛిష్టాన్ ధర్షయంతి తమున్మాదం ప్రచక్షతే

॥ 3-20-41 ॥

ఊర్జస్వంతం మన్యమానః ఆత్మానం భగవానజః
సాధ్యాన్ గణాన్ పితృగణాన్ పరోక్షేణాస్సృజత్ప్రభుః

॥ 3-20-42 ॥

త ఆత్మసర్గం తం కాయం పితరః ప్రతిపేదిరే
సాధ్యేభ్యశ్చ పితృభ్యశ్చ కవయో యద్వితన్వతే

॥ 3-20-43 ॥

సిద్ధాన్ విద్యాధరాంచైవ తిరోధానేన సోఽస్సృజత్
తేభ్యోఽదదాత్తమాత్మానమ్ అంతర్ధానాఖ్యమద్భుతం

॥ 3-20-44 ॥

స కిన్నరాన్ కింపురుషాన్ ప్రత్యాత్మేనాస్సృజత్ప్రభుః
మానయన్నాత్మనాఽఽత్మానమ్ ఆత్మాభాసం విలోకయన్

॥ 3-20-45 ॥

తే తు తజ్జగృహూ రూపం త్యక్తం యత్పరమేష్ఠినా
మిథునీభూయ గాయంతః తమేవోషసి కర్మభిః

॥ 3-20-46 ॥

దేహేన వై భోగవతా శయానో బహుచింతయా
సర్గేఽనుపచితే క్రోధాత్ ఉత్ససర్జ హ తద్వపుః

॥ 3-20-47 ॥

యేఽహీయంతాముతః కేశాః అహయస్తేజ్ఞ జజ్జిరే
సర్పాః ప్రసర్పతః క్రూరాః నాగా భోగోరుకంధరాః ॥ 3-20-48 ॥

స ఆత్మానం మన్యమానః కృతకృత్యమివాత్మభూః
తదా మనూన్ ససర్జాంతే మనసా లోకభావనాన్ ॥ 3-20-49 ॥

తేభ్యః సోఽసృజత్స్వీయం పురం పురుషమాత్మవాన్
తాన్ దృష్ట్వా యే పురా సృష్టాః ప్రశశంసుః ప్రజాపతిం ॥ 3-20-50 ॥

అహో ఏతజ్జగత్సృష్టః సుకృతం బత తే కృతం
ప్రతిష్ఠితాః క్రియా యస్మిన్ సాకమన్నమదామహే ॥ 3-20-51 ॥

తపసా విద్యయా యుక్తో యోగేన సుసమాధినా
ఋషీన్ ఋషిర్ఘ్రషీకేశః ససర్జాభిమతాః ప్రజాః ॥ 3-20-52 ॥

తేభ్యశ్చైకైకశః స్వస్య దేహస్యాంశమదాదజః
యత్తత్సమాధియోగర్థితపోవిద్యావిరక్తిమత్ ॥ 3-20-53 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఐంశోఽ ధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥